

Qalib ordumuzun şanlı tarixi

100-ÜTÖN MÜHARİBƏSİ BİZİM ŞANLI



Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin rəhbərliyi altında ordu quruculuğu sahəsində həyata keçirilən uğurlu siyasət qısa vaxtda Azərbaycan Ordusunu Cənubi Qafqazın ən güclü ordusuna çevirdi. Dövlətimizin siyasi və iqtisadi baxımdan davamlı inkişafı ordumuzun gələcəkdə də öz inkişaf tempini saxlaması üçün əsaslı təminatdır.

Ali Baş Komandan İlham Əliyevin həyata keçirdiyi hərbi islahatlar ordu quruculuğunu yeni keyfiyyət mərhələsinə yüksəldərək Silahlı Qüvvələrimizin modern hərbi gücə çevrilməsini təmin etdi. Dünyanın qabaqcıl hərbi sənaye komplekslərinin istehsalı olan silah və texnikalar, ordumuzun arsenalına daxil edildi. Müasir artilleriya qurğuları, reaktiv yayılım atəş və hava hücumundan müdafiə sistemləri, taktiki-raket və zenit-raket kompleksləri, pilotsuz uçuş aparatları qoşunlarımızın silahlanmasında yer aldı.

2016-cı ilin aprel ayının əvvəllərində Ermənistan silahlı qüvvələrinin təxribatlarının qarşısının alınması üçün həyata keçirilən əks-hücum əməliyyatı zamanı müasir silah və texnikaların səmərəli tətbiqi nəticəsində düşməne sarsıdıcı zərbələr vuruldu. Əməliyyat zamanı düşmənin təmas xəttinin dərinliyindəki artilleriya, reaktiv və minaatan batareyalarına atəş zərbləri endirməklə ona böyük itkilər verildi.

Uğurlarımızın sırasında Əlahiddə Ümumqoşun Ordunun Naxçıvan Muxtar Respublikası ərazisində keçirdiyi Günnü əməliyyatı da xüsusi yer tutmaqdadır. Bu uğurlar Azərbaycanın hərbi-siyasi mövqeyini daha da gücləndirdi və işğal altında olan bütün ərazilərimizi azad etməyə qadır olduğumuzu sübuta yetirdi.

Prezident İlham Əliyev hər zaman açıq şəkildə bəyan edirdi ki, sülh danışıqları nəticəsiz qalarsa, Azərbaycan dövləti güc yolu ilə torpaqlarını işğaldan azad edəcək. 2020-ci ilin iyulunda Ermənistan-Azərbaycan dövlət sərhədinin Tovuz rayonu istiqamətində həyata keçirdiyi hərbi təxribatın qarşısının ləyiqincə alınması isə göstərdi ki, Azərbaycan Ordusu tarixi missiyasını yerinə yetirməyə hazır və qadirdir.

Silahlı Qüvvələrin Ali Baş Komandanı İlham Əliyevin fikirləri məhz bu baxımdan diqqəti cəlb edir: "Bu gün Azərbaycan Ordusu güclü ordular sırasındadır. Bunu biz bilirik, Azərbaycan xalqı bilir və bütün dünya bilir. Güclü orduların reytinglərində Azərbaycan Ordusunun çox yüksək yeri vardır. Ordumuzun döyüş qabiliyyəti yüksək səviyyədədir, günbəgün artır. Ordumuzda nizam-intizam hökm sürür. Ordumuzun maddi-texniki təminatı ən yüksək səviyyədədir. Biz son illər ərzində mil-



yardlarla dollar dəyərində ən müasir silah-sursat, hərbi texnika almışıq. O texnikalar ən son texnologiyaya malikdir".

2020-ci ilin 27 sentyabrında başlayan və 44 gün davam edən Vətən müharibəsi Müzəffər Ali Baş Komandanın sərkərdəliyi altında rəşadətli Azərbaycan Ordusunun tarixi Zəfəri ilə başa çatdı. Bu tarixi qələbə, ilk növbədə Azərbaycan Respublikasının Prezidenti, Müzəffər Ali Baş Komandan İlham Əliyevin qətiyyəti və Azərbaycan Ordusunun döyüş meydanında sərgilədiyi şücaəti ilə qazanıldı.

Azərbaycan xalqı öz gücünü və birliyi sübut etdi. Müzəffər Ali Baş Komandanın rəhbərliyi ilə şanlı Azərbaycan Ordusu 44 gün ərzində 30 illik həsrətə son qoydu. Biz öz tarixi torpaqlarımıza ləyiqincə, üzüağ və zəfər bayrağı ilə qayıtdıq.

2020-ci il dekabrın 10-da Bakıda Zəfər paradi keçirildi. Bir çox hadisələrin, unudul-

mayan anların şahidi olan Azadlıq meydanında keçirilən parad düşməne də, onun havadarlarına da xatırlatdı ki, Azərbaycan güclü dövlətdir və onun qüdrətli ordusu vardır.

2018-ci ildə Azərbaycan Ordusunun 100 illiyinə həsr olunmuş hərbi paradada Prezident İlham Əliyev xalqa müraciət edərək bildirmişdi: "Gün gələcək və bu gün işğal altındakı torpaqlar azad olunan, saat 43 dəqiqə ərzində ağ bayraq qaldırılmağa məcbur oldular. Qarabağ iqtisadi ra-

(əvvəlki ötən sayımızda)

Bu gün Ali Baş Komandan İlham Əliyev də Ulu Öndərin siyasi kursunu uğurla davam etdirir. Silahlı Qüvvələrimizin gücləndirilməsi və bütün qoşun növlərinin döyüş hazırlığının yüksəldilməsi Prezident İlham Əliyevin respublikamıza rəhbərliyinin ilk gündən xüsusi diqqət yetirdiyi məsələdir. Prezident İlham Əliyev 2003-cü il oktyabrın 31-də ilk dəfə prezident kimi and içən vaxt etdiyi çıxışda bununla bağlı demişdir: "Azərbaycanda ordu quruculuğu sahəsində də böyük işlər görülmüşdür. Ölkəmizdə güclü ordu yaradılmışdır və bu proses davam edəcəkdir. Bu məsələ daim mənim diqqət mərkəzimdə olacaqdır. Azərbaycanın çox güclü ordusu olmalıdır. O, qarşıda duran bütün məsələləri həll etmək iqtidarında olmalıdır. Əminəm ki, Azərbaycanın iqtisadi potensialı ordumuzun ən yüksək standartlara cavab verməsinə və qarşıda duran bütün vəzifələri yerinə yetirməsinə imkan verəcəkdir". Bu kəlamlar realıqda da öz təsdiqini tapdı.

və qeyri-qanuni erməni silah- lı dəstələri bir sıra genişmiq- yaslı hərbi təxribatlar və terror hücumları törədirdilər. Bütün bu təxribatların qarşısının alınması, Üçtərəfli Bəyannatın müddəalarının icrasının təmin olunması və Azərbaycan Respublikasının Konstitusiyaya quruluşunun bərpa edilməsi məqsədilə 2023-cü ilin 19-20 sentyabr tarixlərində bölgədə antiterror əməliyyatı keçirildi. Erməni separatçıları cəmi 23 saat 43 dəqiqə ərzində ağ bayraq qaldırılmağa məcbur oldular. Qarabağ iqtisadi ra-

lət kimi, yenilməz ordu kimi, güclü iradə sahibi kimi".

İkinci Qarabağ müharibəsi zamanı qazanılmış təcrübə çəvik və sürətli manevrə malik, yüksək dağlıq və çətin şəraitdə döyüş tapşırıqlarını müvəffəqiyyətlə yerinə yetirə biləcək yeni birləşmələrin yaradılması zərurətini ortaya qoydu. Məhz bu zərurət Quru Qoşunlarının Əməliyyat (Komando) hərbi hissələrinin yaradılmasını aktuallaşdırdı. Azərbaycan Respublikası Prezidentinin tapşırığı ilə ordumuzda yeni təyinatlı Komando hərbi hissəsi yaradıldı.

Müasir dövrdə Azərbaycan Prezidenti İlham Əliyevin Azərbaycan Ordusunun Türkiyə ordusunun modeli əsasında yenidən qurulması təşəbbüsü çağdaş dövrün çağırışlarına və Azərbaycanın müdafiə qabiliyyətinin daha da artırılmasına hədəflənən ordu quruculuğu strategiyasıdır. Uğurla həyata keçirilən bu strategiya Azərbaycan Ordusunun hərbi-texniki göstəricilərinin daha yüksək səviyyəyə qaldırılmasını təmin edərək ölkəmizin müdafiə qabiliyyətini qat-qat artıracaq. Türkiyə hərbi sənayesi ilə milli hərbi sənayemizin birgə əməkdaşlığı qarşılıqlı faydalanma məqsədlərinə nail olunmasına mühüm töhfələr verəcək.

Azərbaycan Ordusu dövlətin dayacağı, xalqın güvənc yeri və qürur mənbəyidir. 1918-ci ildə xalqın azadlıq arzusu ilə atılan ilk addım bu gün Azərbaycan Respublikasının işğal altındakı bütün əraziləri üzərində suverenliyinin bərqərar olduğu zamana çatdırdı. Bir əsrdən artıq zaman kəsiyində Azərbaycan Ordusu düşmənləri, itkiləri, yarımçıq qalan ümidləri və sınaqlarla dolu ağır bir yol keçdi. Bu yol 1920-ci ilin qaranlıqından, Qarabağ dərdindən keçərək 44 günlük Vətən müharibəsinin işıqlı Zəfərinə çatdı. Bu gün həmin yolum sonunda başa çatdı, alnıaçıq qalib bir ordu dayanır. Azərbaycan Ordusunun 1918-ci ildə başlanan tarixi missiyası bu gün yerinə yetirilib, lakin onun Vətənə xidmət yolu davam edir. Bu yolda artıq məğlubiyyət xatirələri ilə deyil, Zəfər salnaməsi ilə yazılır və bu salnamə nəsildən-nəslə ötürüləcək milli qürur dastanı kimi yaşayacaq.

Günay TAĞIYEVA
"Azərbaycan Ordusu"